

فَمَا لَهُمْ عَنِ التَّذْكَرَةِ مُعْرِضِينَ ﴿۳۹﴾

انہیں کیا ہو گیا ہے؟ کہ نصیحت سے منہ موڑ رہے ہیں۔ (۳۹)

كَأَنَّهُمْ حُمُرٌ مُسْتَنْفِرَةٌ ﴿۴۰﴾

گویا کہ وہ بد کے ہوئے گدھے ہیں۔ (۴۰)

فَوَيْتٌ مِنَ مَنَورَةٍ ﴿۴۱﴾

جو شیر سے بھاگے ہوں۔ (۴۱)

بلکہ ان میں سے ہر شخص چاہتا ہے کہ اسے کھلی ہوئی کتابیں دی جائیں۔ (۴۲)

بَلْ يُرِيدُ كُلُّ امْرِئٍ مِنْهُمْ أَنْ يُؤْتَى صُحُفًا مُنْتَشِرَةً ﴿۴۲﴾

ہرگز ایسا نہیں (ہو سکتا بلکہ) یہ قیامت سے بے خوف ہیں۔ (۴۳)

كَلَّا بَلْ لَا يَخَافُونَ الْآخِرَةَ ﴿۴۳﴾

سچی بات تو یہ ہے کہ یہ (قرآن) ایک نصیحت ہے۔ (۴۴)

كَلَّا إِنَّهُ تَذَكُّرٌ ﴿۴۴﴾

اب جو چاہے اس سے نصیحت حاصل کرے۔ (۴۵)

فَمَنْ شَاءَ ذَكَرْهُ ﴿۴۵﴾

اور وہ اس وقت نصیحت حاصل کریں گے جب اللہ تعالیٰ چاہے، (۴۶) وہ اسی لائق ہے کہ اس سے ڈریں اور اس لائق بھی کہ وہ بخشنے۔ (۴۶)

وَمَا يَذْكُرُونَ إِلَّا أَنْ يَشَاءَ اللَّهُ هُوَ أَهْلُ التَّعْوَىٰ

وَأَهْلُ الْمَغْفِرَةِ ﴿۴۶﴾

اللہ کی طرف سے شفاعت کی اجازت بھی انہی کے لیے ملے گی نہ کہ ہر ایک کے لیے۔

(۱) یعنی یہ حق سے نفرت اور اعراض کرنے میں ایسے ہیں جیسے وحشی، خوف زدہ گدھے، شیر سے بھاگتے ہیں جب وہ ان کا شکار کرنا چاہے۔ فَنَسْوَدَةٌ بمعنی شیر بعض نے تیر انداز معنی بھی کیے ہیں۔

(۲) یعنی ہر ایک کے ہاتھ میں اللہ کی طرف سے ایک ایک کتاب مفتوح نازل ہو جس میں لکھا ہو کہ محمد (صلی اللہ علیہ وسلم) اللہ کے رسول ہیں۔ بعض نے اس کا مفہوم یہ بیان کیا ہے کہ بغیر عمل کے یہ عذاب سے براءت چاہتے ہیں، یعنی ہر ایک کو پروانہ نجات مل جائے۔ (ابن کثیر)

(۳) یعنی ان کے فساد کی وجہ ان کا آخرت پر عدم ایمان اور اس کی تکذیب ہے جس نے انہیں بے خوف کر دیا ہے۔

(۴) لیکن اس کے لیے جو اس قرآن کے مواعظ و نصائح سے عبرت حاصل کرنا چاہے۔

(۵) یعنی اس قرآن سے ہدایت اور نصیحت اسے ہی حاصل ہوگی جسے اللہ چاہے گا۔ ﴿وَمَا تَشَاءُونَ إِلَّا أَنْ يَشَاءَ اللَّهُ رَبُّ

الْعَالَمِينَ﴾ (التکویر، ۲۹)

(۶) یعنی وہ اللہ ہی اس لائق ہے کہ اس سے ڈرا جائے اور وہی معاف کرنے کے اختیارات رکھتا ہے۔ اس لیے وہی اس بات کا مستحق ہے کہ اسکی اطاعت کی جائے اور اسکی نافرمانی سے بچا جائے تاکہ انسان اسکی مغفرت و رحمت کا سزاوار قرار پائے۔

سورۂ قیامت کی ہے اور اس میں چالیس آیتیں اور
دو رکوع ہیں۔

سُورَةُ الْقِيَامَةِ

بِسْمِ اللّٰهِ الرَّحْمٰنِ الرَّحِیْمِ

لَا اُقْسِمُ بِیَوْمِ الْقِيَمَةِ ①

وَلَا اُقْسِمُ بِاللَّيْلِ الْكَوَامَةِ ②

اَيَسَّبُ الْاِنْسَانُ اَنْ نَّجْمَعَ عِظَامَهُ ③

بَلْ قَدِرْنَا عَلٰی اَنْ نُسَوِّیَ بَنَانَهُ ④

بَلْ یُرِیْدُ الْاِنْسَانُ لِمَفْجَرِ اَمَامَةٍ ⑤

شروع کرتا ہوں اللہ تعالیٰ کے نام سے جو بڑا مہربان
نہایت رحم والا ہے۔

میں قسم کھاتا ہوں قیامت کے دن کی۔ (۱)

اور قسم کھاتا ہوں اس نفس کی جو ملامت کرنے
والا ہو۔ (۲)

کیا انسان یہ خیال کرتا ہے کہ ہم اس کی ہڈیاں جمع کریں
گے ہی نہیں۔ (۳)

ہاں ضرور کریں گے ہم تو قادر ہیں کہ اس کی پور پور تک
درست کر دیں۔ (۴)

بلکہ انسان تو چاہتا ہے کہ آگے آگے نافرمانیاں کرتا
جائے۔ (۵)

(۱) لَا اُقْسِمُ میں لازائدہ ہے جو عربی زبان کا ایک اسلوب ہے، جیسے ﴿مَا مَنَعَكَ الْاَلْتَمَعَدُ﴾ (الأعراف ۱۳) اور ﴿اِنَّا كَلِمَاتٌ مَّا اَهْلُ الْكِتَابِ﴾ (الحديد ۲۹) اور دیگر بہت سے مقامات میں ہے۔ بعض کہتے ہیں کہ قسم سے پہلے کفار کے کلام کا رد ہے، وہ کہتے تھے مرنے کے بعد کوئی زندگی نہیں۔ لآ کے ذریعے سے کہا گیا، جس طرح تم کہتے ہو، معاملہ اس طرح نہیں ہے میں قیامت کے دن کی قسم کھاتا ہوں، قیامت کے دن کی قسم کھانے سے مقصد اس کی اہمیت و عظمت کو واضح کرنا ہے۔

(۲) یعنی بھلائی پر بھی کرتا ہے کہ زیادہ کیوں نہیں کی۔ اور برائیوں پر بھی، کہ اس سے باز کیوں نہیں آتا؟ دنیا میں بھی جن کے ضمیر بیدار ہوتے ہیں، ان کے نفس انہیں ملامت کرتے ہیں، تاہم آخرت میں تو سب کے ہی نفس ملامت کریں گے۔

(۳) یہ جواب قسم ہے۔ انسان سے مراد یہاں کافر اور لٹھ انسان ہے جو قیامت کو نہیں مانتا۔ اس کا گمان غلط ہے، اللہ تعالیٰ یقیناً انسانوں کے اجزا کو جمع فرمائے گا۔ یہاں ہڈیوں کا بطور خاص ذکر ہے، اس لیے کہ ہڈیاں ہی پیدائش کا اصل ڈھانچہ اور قالب ہیں۔

(۴) بَنَانٌ ہاتھوں اور پیروں کے ان اطراف (کناروں) کو کہتے ہیں جو جوڑوں، ناخن، لطیف رگوں اور باریک ہڈیوں پر مشتمل ہوتے ہیں۔ جب یہ باریک اور لطیف چیزیں ہم بالکل صحیح صحیح جوڑ دیں گے تو بڑے بڑے حصوں کو جوڑ دینا ہمارے لیے کیا مشکل ہو گا؟

(۵) یعنی اس امید پر نافرمانی اور حق کا انکار کرتا ہے کہ کون سی قیامت آتی ہے۔

پوچھتا ہے کہ قیامت کا دن کب آئے گا۔^(۶)
 پس جس وقت کہ نگاہ پتھرا جائے گی۔^(۷)
 اور چاند بے نور ہو جائے گا۔^(۸)
 اور سورج اور چاند جمع کر دیئے جائیں گے۔^(۹)
 اس دن انسان کہے گا کہ آج بھاگنے کی جگہ کہاں
 ہے؟^(۱۰)
 نہیں نہیں کوئی پناہ گاہ نہیں۔^(۱۱)
 آج تو تیرے پروردگار کی طرف ہی قرار گاہ ہے۔^(۱۲)
 آج انسان کو اس کے آگے بھیجے ہوئے اور پیچھے
 چھوڑے ہوئے سے آگاہ کیا جائے گا۔^(۱۳)
 بلکہ انسان خود اپنے اوپر آپ حجت ہے۔^(۱۴)
 اگرچہ کتنے ہی بہانے پیش کرے۔^(۱۵)

يَسْأَلُ أَيَّانَ يَوْمَ الْقِيَامَةِ ۝
 فَإِذَا سِرَّقَ الْبَصَرُ ۝
 وَخَسَفَ الْقَمَرُ ۝
 وَجُمِعَ الشَّمْسُ وَالْقَمَرُ ۝
 يَقُولُ الْإِنْسَانُ يَوْمَئِذٍ أَيْنَ الْمَعْرُ ۝
 كَلَّا لَا وَزَرَ ۝
 إِلَىٰ رَبِّكَ يَوْمَئِذٍ الْمُسْتَعْرُ ۝
 يُنَبِّئُ الْإِنْسَانَ يَوْمَئِذٍ يَمَآئِدًا مَّوَّآخِرَ ۝
 بَلِ الْإِنْسَانُ عَلَىٰ نَفْسِهِ بَصِيرَةٌ ۝
 وَلَوْ أَلْفَىٰ مَعَادٍ يُرَىٰ ۝

- (۱) یہ سوال اس لیے نہیں کرتا کہ گناہوں سے تائب ہو جائے، بلکہ قیامت کو ناممکن الوقوع سمجھتے ہوئے پوچھتا ہے اسی لیے فسق و فجور سے باز نہیں آتا۔ تاہم اگلی آیت میں اللہ تعالیٰ قیامت کے آنے کا وقت بیان فرما رہا ہے۔
- (۲) دہشت اور حیرانی سے برق، تَحْيِيرٌ وَأَنْدَهَشَ جیسے موت کے وقت عام طور پر ہوتا ہے۔
- (۳) جب چاند کو گرہن لگتا ہے تو اس وقت بھی وہ بے نور ہو جاتا ہے۔ لیکن یہ خسف قمر، جو علامات قیامت میں سے ہے، جب ہو گا تو اس کے بعد اس میں روشنی نہیں آئے گی۔
- (۴) یعنی بے نوری میں۔ مطلب ہے کہ چاند کی طرح سورج کی روشنی بھی ختم ہو جائے گی۔
- (۵) یعنی جب یہ واقعات ظہور پذیر ہوں گے تو پھر اللہ سے یا جہنم کے عذاب سے راہ فرار ڈھونڈھے گا، لیکن اس وقت راہ فرار کہاں ہوگی؟
- (۶) وَزَرَ پھاڑنا یا قلعے کو کتے ہیں جہاں انسان پناہ حاصل کر لے۔ وہاں ایسی کوئی پناہ گاہ نہیں ہوگی۔
- (۷) جہاں وہ بندوں کے درمیان فیصلے فرمائے گا۔ یہ ممکن نہیں ہو گا کہ کوئی اللہ کی اس عدالت سے چھپ جائے۔
- (۸) یعنی اس کو اس کے تمام اعمال سے آگاہ کیا جائے گا، قدیم ہو یا جدید، اول ہو یا آخر، چھوٹا ہو یا بڑا۔ ﴿وَوَجَدُوا مَا عَمِلُوا حَاضِرًا﴾ (الکہف: ۳۹)
- (۹) یعنی اسکے اپنے ہاتھ پاؤں، زبان اور دیگر اعضا گواہی دیں گے، یا یہ مطلب ہے کہ انسان اپنے عیوب خود جانتا ہے۔
- (۱۰) یعنی لڑے بھگڑے، ایک سے ایک تامل کرے، لیکن ایسا کرنا نہ اسکے لیے مفید ہے اور نہ وہ اپنے ضمیر کو مطمئن کر سکتا ہے۔

لَا تُحَرِّكُ بِهِ لِسَانَكَ لِتَتَّعَلَ بِهِ ۝

(۱) نبی آپ قرآن کو جلدی (یاد کرنے) کے لیے اپنی زبان کو حرکت (۱) نہ دیں۔ (۱۶)

إِنَّ عَلَيْنَا جَمْعَهُ وَقُرْآنَهُ ۝

اس کا جمع کرنا اور (آپ کی زبان سے) پڑھنا ہمارے ذمہ ہے۔ (۱۷)

فَإِذَا قَرَأْتَ فَاجْعَلْ قُرْآنَهُ ۝

ہم جب اسے پڑھ (۳) لیں تو آپ اس کے پڑھنے کی پیروی کریں۔ (۱۸)

كُنْ إِنْ عَلَيْنَا بَيِّنَاتُهُ ۝

پھر اس کا واضح کردینا ہمارے ذمہ ہے۔ (۱۹)

كَتَابَيْنَ مُبِينٍ الْمَاجِلَةَ ۝

نہیں نہیں تم جلدی ملنے والی (دنیا) کی محبت رکھتے ہو۔ (۲۰)

وَتَذَرُونَ الْأَخْيَرَ ۝

اور آخرت کو چھوڑ بیٹھے ہو۔ (۲۱)

وَجُودًا بِوَيْهِنًا صَوْرَةً ۝

اس روز بہت سے چہرے تروتازہ اور بارونق ہوں گے۔ (۲۲)

(۱) حضرت جبرائیل علیہ السلام جب وحی لے کر آتے تو نبی صلی اللہ علیہ وسلم بھی ان کے ساتھ تجلت سے پڑھتے جاتے کہ کہیں کوئی لفظ بھول نہ جائے۔ اللہ نے آپ کو فرشتے کے ساتھ ساتھ اس طرح پڑھنے سے منع فرمادیا۔ (صحیح بخاری، تفسیر سورۃ القیامۃ) یہ مضمون پہلے بھی گزر چکا ہے۔ ﴿وَلَا تَعْجَلْ بِالْقُرْآنِ مِنْ قَبْلِ أَنْ يُقْضَىٰ إِلَيْكَ وَحْيُهُ﴾ (سورۃ طہ ۱۱۳) چنانچہ اس حکم کے بعد آپ خاموشی سے سنتے۔

(۲) یعنی آپ کے سینے میں اس کا جمع کردینا اور آپ کی زبان پر اس کی قراءت کو جاری کردینا ہماری ذمے داری ہے، تاکہ اس کا کوئی حصہ آپ کی یادداشت سے نہ نکلے اور آپ کے ذہن سے محو نہ ہو۔

(۳) یعنی فرشتے (جبرائیل علیہ السلام) کے ذریعے سے جب ہم اس کی قراءت آپ پر پوری کر لیں۔

(۴) یعنی اس کے شرائع و احکام لوگوں کو پڑھ کر سنائیں اور ان کا اتباع بھی کریں۔

(۵) یعنی اس کے مشکل مقامات کی تشریح اور حلال و حرام کی توضیح، یہ بھی ہمارے ذمے ہے۔ اس کا صاف مطلب ہے کہ نبی صلی اللہ علیہ وسلم نے قرآن کے جملات کی جو تفصیل، مہمات کی توضیح اور اس کے عموماًت کی جو تخصیص بیان فرمائی ہے، جسے حدیث کہا جاتا ہے، یہ بھی اللہ کی طرف سے ہی الامام اور سمجھائی ہوئی باتیں ہیں۔ اس لیے انہیں بھی قرآن کی طرح ماننا ضروری ہے۔

(۶) یعنی یوم قیامت کی تکذیب، مَا أَنْزَلَ اللَّهُٰ كِي مَخَافَتِ اور حق سے اعراض، اس لیے ہے کہ تم نے دنیا کی زندگی کو ہی سب کچھ سمجھ رکھا ہے اور آخرت تمہیں بالکل فراموش ہے۔

اپنے رب کی طرف دیکھتے ہوں گے۔ ^(۱) (۲۳)	إِلَىٰ رَبِّهَا نَاظِرَةٌ ﴿۲۳﴾
اور کتنے چہرے اس دن (بدرواقع اور) اداس ہوں گے۔ ^(۲) (۲۴)	وَوَجُوهٌ يُّوْمٍ يَّوْمَئِذٍ بَاسِرَةٌ ﴿۲۴﴾
سمجھتے ہوں گے کہ ان کے ساتھ کمر توڑ دینے والا معاملہ ^(۳) کیا جائے گا۔ (۲۵)	تَقُولُونَ أَن يُقْعَلَ بَعَا فَاغْرَةٌ ﴿۲۵﴾
نہیں نہیں ^(۴) جب روح ہنسی تک ^(۵) پہنچے گی۔ (۲۶)	كَلَّا إِذَا بَلَغَتِ النَّوْرَانَ ﴿۲۶﴾
اور کہا جائے گا کہ کوئی جھاڑ پھونک ^(۶) کرنے والا ہے۔؟ (۲۷)	وَقِيلَ مَنْ مَّجْرَانٍ ﴿۲۷﴾
اور جان لیا اس نے کہ یہ وقت جدائی ہے۔ ^(۷) (۲۸)	وَذُكِّنَ إِلَيْهَا الْوَعْدَٰنُ ﴿۲۸﴾
اور پنڈلی سے پنڈلی لپٹ جائے گی۔ ^(۸) (۲۹)	وَالصَّغَبَاتُ بِالنَّاصِيَةِ ﴿۲۹﴾
آج تیرے پروردگار کی طرف چلنا ہے۔ (۳۰)	إِلَىٰ رَبِّكَ يَوْمَئِذٍ الْمَسَاكِيُّ ﴿۳۰﴾
اس نے نہ تو تصدیق کی نہ نماز ادا کی۔ ^(۹) (۳۱)	فَلَا صَدَقَ وَلَا وُصِّلَ ﴿۳۱﴾

(۱) یہ اہل ایمان کے چہرے ہوں گے جو اپنے حسن انجام کی وجہ سے مطمئن، مسرور اور منور ہوں گے۔ مزید دیدار الہی سے بھی حظ اندوز ہوں گے۔ جیسا کہ صحیح احادیث سے ثابت ہے اور اہل سنت کا متفقہ عقیدہ ہے۔

(۲) یہ کافروں کے چہرے ہوں گے باسیرۃً متغیر، زرد، غم و حزن سے سیاہ اور بے رونق۔

(۳) اور وہ یہی کہ جنم میں ان کو پھینک دیا جائے گا۔

(۴) یعنی یہ ممکن نہیں کہ کافر قیامت پر ایمان لے آئیں۔

(۵) تَرَافِي، تَرْفُؤَةٌ کی جمع ہے۔ یہ گردن کے قریب، سینے اور کندھے کے درمیان ایک ہڈی ہے۔ یعنی جب موت کا آہنی پنجہ تمہیں اپنی گرفت میں لے لے گا۔

(۶) یعنی حاضرین میں سے کوئی ہے جو جھاڑ پھونک کے ذریعہ سے تمہیں موت کے پنجے سے چھڑالے۔ بعض نے اس کا ترجمہ یہ بھی کیا ہے کہ اس کی روح کون لے کر چڑھے؟ ملائکہ رحمت یا ملائکہ عذاب؟ اس صورت میں یہ قول فرشتوں کا ہے۔

(۷) یعنی وہ شخص یقین کر لے گا جس کی روح ہنسی تک پہنچ گئی ہے کہ اب، مال، اولاد اور دنیا کی ہر چیز سے جدائی کا مرحلہ آ گیا ہے۔

(۸) اس سے یا تو موت کے وقت پنڈلی کا پنڈلی کے ساتھ مل جانا مراد ہے، یا پے در پے تکلیفیں۔ جمہور مفسرین نے دوسرے معنی کئے ہیں۔ (فتح القدر)

(۹) یعنی اس انسان نے رسول اور قرآن کی تصدیق کی اور نہ نماز پڑھی یعنی اللہ کی عبادت نہیں کی۔

بلکہ جھٹلایا اور روگردانی کی۔^(۱) (۳۲)
 پھر اپنے گھروالوں کے پاس اتراتا ہوا گیا۔^(۲) (۳۳)
 افسوس ہے تجھ پر حسرت ہے تجھ پر۔^(۳) (۳۴)
 وائے ہے اور خرابی ہے تیرے لیے۔^(۴) (۳۵)
 کیا انسان یہ سمجھتا ہے کہ اسے بیکار چھوڑ دیا
 جائے گا۔^(۵) (۳۶)
 کیا وہ ایک گاڑھے پانی کا قطرہ نہ تھا جو ٹپکایا گیا تھا؟ (۳۷)
 پھر وہ لبو کا لو تھڑا ہو گیا پھر اللہ نے اسے پیدا کیا اور
 درست بنا دیا۔^(۵) (۳۸)
 پھر اس سے جوڑے یعنی نروماہ بنائے۔ (۳۹)
 کیا (اللہ تعالیٰ) اس (امر) پر قادر نہیں کہ مردے کو زندہ
 کر دے۔^(۶) (۴۰)

سورۃ دہرمدنی ہے اور اس میں آیتیں آتیں اور
 دور کوع ہیں۔

شروع کرتا ہوں اللہ تعالیٰ کے نام سے جو بڑا مہربان
 نہایت رحم والا ہے۔

وَلَا يَكِن كَذَّبَ وَتَوَلَّى ۝
 ثُمَّ ذَهَبَ إِلَىٰ أَهْلِهِ يَمْتَلِئُ ۝
 أَوَّلَىٰ لَكَ فَأُولَىٰ ۝
 ثُمَّ أَوَّلَىٰ لَكَ فَأَوَّلَىٰ ۝
 أَيْحَسِبُ الْإِنْسَانُ أَنْ يُتْرَكَ سُدًى ۝
 أَلَمْ يَكْ نَظْفَةً مِّن مَّيْمِنِي يُمْنِي ۝
 ثُمَّ كَانَ عَاقِبَةَ فَعَلَقٍ فَسَوَىٰ ۝

فَجَعَلَ مِنْهُ التَّوَجِّينَ الذِّكْرَ وَالْأُنْثَىٰ ۝
 أَلَيْسَ ذَلِكَ بِقَدِيرٍ عَلَىٰ أَنْ يُحْيِيَ الْمَوْتَىٰ ۝



سُورَةُ الْأَنْشَاكِ

بِسْمِ اللَّهِ الرَّحْمَنِ الرَّحِيمِ

(۱) یعنی رسول کو جھٹلایا اور ایمان و اطاعت سے روگردانی کی۔

(۲) 'يَمْتَلِئُ' اتراتا اور اکڑتا ہوا۔

(۳) یہ کلمہ وعید ہے کہ اس کی اصل ہے اَوْلَاكَ اللَّهُ مَا نَكَرَهُمُ اللَّهُ تَجِبْہِ ایسی چیز سے دوچار کرے جسے تو ناپسند کرے۔

(۴) یعنی اس کو کسی چیز کا حکم دیا جائے گا، نہ کسی چیز سے منع کیا جائے گا، نہ اس کا محاسبہ ہو گا نہ معاقدہ۔ یا اس کو قبر میں
 بیش کے لیے چھوڑ دیا جائے گا وہاں سے اسے دوبارہ زندہ نہیں کیا جائے گا۔

(۵) فَسَوَىٰ یعنی اسے ٹھیک ٹھاک کیا اور اس کی تکمیل کی اور اس میں روح پھونکی۔

(۶) یعنی جو اللہ انسان کو اس طرح مختلف اطوار سے گزار کر پیدا فرماتا ہے کیا مرنے کے بعد دوبارہ اسے زندہ کرنے پر
 قادر نہیں ہے؟

☆ اس کے مدنی اور کئی ہونے میں اختلاف ہے۔ جمہور اسے مدنی قرار دیتے ہیں۔ بعض کہتے ہیں کہ آخری دس آیات

یقیناً گزرا ہے انسان پر ایک وقت زمانے میں ^(۱) جب کہ یہ کوئی قابل ذکر چیز نہ تھا۔ (۱)
 بیشک ہم نے انسان کو طے جلے لطف سے امتحان کے لیے ^(۲)
 پیدا کیا اور اس کو ستادیکھا بنایا۔ ^(۳) (۲)
 ہم نے اسے راہ دکھائی اب خواہ وہ شکر گزار بنے خواہ ناشکرا۔ ^(۳) (۳)
 یقیناً ہم نے کافروں کے لیے زنجیریں اور طوق اور شعلوں

هَلْ أُنِى عَلَى الْإِنْسَانِ حِينٌ مِّنَ الدَّهْرِ لَمْ يَكُنْ سَيِّئًا تَذَكُّرًا ۝
 إِنَّا خَلَقْنَا الْإِنْسَانَ مِنْ نُّطْفَةٍ أَمْشَاقٍ نَّبْتَلِيهِ كَيْفَ نَعْمَلُهُ
 سَمِيعًا أَعْبِيدًا ۝
 إِنَّا هَدَيْنَاهُ السَّبِيلَ إِمَّا شَاكِرًا وَإِمَّا كَفُورًا ۝
 إِنَّا عَرَضْنَا لِلْكَافِرِينَ سَلْسِلًا وَأَعْلَاقًا وَسَعِيرًا ۝

کئی ہیں، باقی سب مدنی۔ (فتح القدیر) نبی صلی اللہ علیہ وسلم جمعے کے دن فجر کی نماز میں اَلَمْ تَنْزِيلُ السَّجْدَةِ اور سورہ دہر پڑھا کرتے تھے۔ (صحیح مسلم، کتاب الجمعة، باب ما یقرأ فی یوم الجمعة) اس سورت کو سورۃ الانسان بھی کہا جاتا ہے۔

(۱) هَلْ بِمَعْنَى قَدْ هِيَ جِيسَا كَمَا تَرَجِي سَعِ وَاضِحٌ هُوَ الْإِنْسَانُ سَعِ مَرَادُ بَعْضِ كَعِ زَرِيكِ ابُو الْبَشَرِ يَعْنِي اِنْسَانَ اَوَّلِ حَضْرَتِ اَدَمِ هِيَ اَوْرِحِيْنٌ (ايك وقت) سَعِ مَرَادُ رُوْحٍ يَهْوُكُ جَانِي سَعِ پِيْلِي كَا زَمَانِي هُوَ، جُو چَالِيْسِ سَالِ هُوَ۔ اَوْر اَكْثَرِ مَفْرِيْنِ كَعِ زَرِيكِ الْاِنْسَانِ كَالْفِظِ بِلُغُوْرٍ جِنْسِ كَعِ اسْتِعْمَالِ هُوَا هُوَ اَوْرِحِيْنٌ سَعِ مَرَادِ حَمَلِ يَعْنِي رَحْمِ مَادِرِ كِي مَدْتِ هُوَ۔ جِنْسِ مِيْنِ وَهِي قَابِلُ ذِكْرِ جِيْزِ نَمِيْسِ هُوَا۔ اِسْ مِيْنِ گُوِيَا اِنْسَانِ كُو مَتَنَبِ كِيَا گِيَا هُوَ كِي وَهِي اِيكُ پِيكِرِ حَسَنِ وَجَمَالِ كِي صُوْرَتِ مِيْنِ جَبِ بَا هِرِ اَتَا هُوَ تُوْرِبِ كَعِ سَاْنِي اَكْرُتَا وَاْتِرَا تَا هُوَ، اَسِي اِنِي حِيْثِيْتِ يَادِرِ كَهْنِي چَالِيِي كَعِ مِيْنِ تُو وَهِي هُوِي جَبِ مِيْنِ عَالَمِ نِيْسَتِ مِيْنِ تَهَا تُو مَجِيْ كُوْنِ جَانِتَا تَهَا؟

(۲) طے جلے کا مطلب، مرد اور عورت دونوں کے پانی کا ملنا اور پھران کا مختلف اطوار سے گزرتا ہے۔ پیدا کرنے کا مقصد، انسان کی آزمائش ہے ﴿لِيَبْلُوَكُمْ أَيُّكُمْ أَحْسَنُ عِبَادًا﴾ (المائدہ: ۳)

(۳) یعنی اسے سماعت اور بصارت کی قوتیں عطا کیں، تاکہ وہ سب کچھ دیکھ اور سن سکے اور اس کے بعد اطاعت یا معصیت دونوں راستوں میں سے کسی ایک کا انتخاب کر سکے۔

(۴) یعنی مذکورہ قوتوں اور صلاحیتوں کے علاوہ ہم نے خود بھی انبیاء علیہم السلام، اپنی کتابوں اور داعیان حق کے ذریعے سے صحیح راستے کو بیان اور واضح کر دیا ہے۔ اب یہ اس کی مرضی ہے کہ اطاعت الہی کا راستہ اختیار کر کے شکر گزار بندہ بن جائے یا معصیت کا راستہ اختیار کر کے اس کا ناشکرا بن جائے۔ جیسے ایک حدیث میں نبی صلی اللہ علیہ وسلم نے فرمایا، كُلُّ النَّاسِ يَغْدُو فَبَايَعُ نَفْسَهُ فَمُؤَبِّقُهَا أَوْ مُنْتَفِقُهَا (صحیح مسلم، کتاب الطہارۃ، باب فضل الوضوء) ”ہر شخص اپنے نفس کی خرید و فروخت کرتا ہے، پس اسے ہلاک کر دیتا ہے یا اسے آزاد کر لیتا ہے“ یعنی اپنے عمل و کسب کے ذریعے سے ہلاک یا آزاد کرتا ہے، اگر شرکمائے گا تو اپنے نفس کو ہلاک اور خیر کمائے گا تو نفس کو آزاد کرالے گا۔

- والی آگ تیار کر رکھی ہے۔^(۱) (۳)
- بیشک نیک لوگ وہ جام نہیں گے جس کی آمیزش کافور کی ہے۔^(۲) (۵)
- جو ایک چشمہ ہے۔^(۳) جس سے اللہ کے بندے پئیں گے اس کی نمریں نکال لے جائیں گے^(۴) (جدھر چاہیں)۔ (۶)
- جو نذر پوری کرتے ہیں^(۵) اور اس دن سے ڈرتے ہیں جس کی برائی چاروں طرف پھیل جانے والی ہے۔^(۶) (۷)
- اور اللہ تعالیٰ کی محبت^(۷) میں کھانا کھلاتے ہیں مسکین، یتیم اور قیدیوں کو۔ (۸)
- ہم تو تمہیں صرف اللہ تعالیٰ کی رضامندی کے لیے
- إِنَّ الْأَبْرَادَ يَتَسَوَّوْنَ مَنْ كَانُوا مِنْكُمْ كَانُوا بِرِزْقِهِمْ أَكْفُرًا ۝
عَيْنَا يَتَرَبَّهِنَّ عِبَادُ اللَّهِ يُعَجِّزُونَهَا تُعَجِّزُوا ۝
يُؤْتُونَ بِاللَّيْلِ وَالنَّهَارِ مِمَّا كَانُوا شَرُّهُ مُسْتَطْرِبًا ۝
وَيُطْعَمُونَ الطَّعَامَ عَلَى حُبِّهِ مِسْكِينًا وَيَتِيمًا وَأَسِيرًا ۝
إِنَّمَا نُطْعِمُكُمْ لِوَجْهِ اللَّهِ لِئَلَّا تُرِيدُوا مِنْكُمْ جَزَاءً وَتَشْكُرُوا ۝

(۱) یہ اللہ کی دی ہوئی آزادی کے غلط استعمال کا نتیجہ ہے۔

(۲) اشقیاء کے مقابلے میں یہ سعدا کا ذکر ہے، کائنات اس جام کو کہتے ہیں جو بھرا ہوا ہو اور چھلک رہا ہو۔ کافور ٹھنڈی اور ایک مخصوص خوشبو کی حامل ہوتی ہے، اس کی آمیزش سے شراب کا ذائقہ دو آتشہ اور اس کی خوشبو مشام جان کو معطر کرنے والی ہو جائے گی۔

(۳) یعنی یہ کافور ملی شراب، دو چار صراحیوں یا منکوں میں نہیں ہوگی، بلکہ اس کا چشمہ ہوگا، یعنی یہ ختم ہونے والی نہیں ہوگی۔ (۴) یعنی اس کو جدھر چاہیں گے، موڑ لیں گے، اپنے محلات و منازل میں، اپنی مجلسوں اور بینکوں میں اور باہر میدانوں اور تفریح گاہوں میں۔

(۵) یعنی صرف ایک اللہ کی عبادت و اطاعت کرتے ہیں، نذر بھی مانتے ہیں تو صرف اللہ کے لیے، اور پھر اسے پورا کرتے ہیں۔ اس سے معلوم ہوا کہ نذر کا پورا کرنا بھی ضروری ہے۔ بشرطیکہ معصیت کی نہ ہو۔ چنانچہ حدیث میں ہے ”جس شخص نے نذر مانی کہ وہ اللہ کی اطاعت کرے گا تو وہ اسکی اطاعت کرے اور جس نے معصیت الہی کی نذر مانی ہے تو وہ اللہ کی نافرمانی نہ کرے“ یعنی اسے پورا نہ کرے۔ (صحیح بخاری، کتاب الایمان، باب النذر فی الطاعة)

(۶) یعنی اس دن سے ڈرتے ہوئے محرمات اور معصیات کا ارتکاب نہیں کرتے۔ برائی پھیل جانے کا مطلب ہے کہ اس روز اللہ کی گرفت سے صرف وہی بچے گا جسے اللہ اپنے دامنِ عفو و رحمت میں ڈھانک لے گا۔ باقی سب اس کے شرکی لپیٹ میں ہوں گے۔

(۷) یا طعام کی محبت کے باوجود وہ اللہ کی رضا کے لیے ضرورت مندوں کو کھانا کھلاتے ہیں۔ قیدی اگر غیر مسلم ہو، تب بھی اس کے ساتھ حسن سلوک کی تاکید ہے، جیسے جنگ بدر کے کافر قیدیوں کی بابت نبی صلی اللہ علیہ وسلم نے صحابہ کو

کھلاتے ہیں نہ تم سے بدلہ چاہتے ہیں نہ شکرگزاری۔ (۹)
 بیشک ہم اپنے پروردگار سے اس دن کا خوف کرتے
 ہیں^(۱) جو اداسی اور سختی والا ہو گا۔ (۱۰)
 پس انہیں اللہ تعالیٰ نے اس دن کی برائی سے بچالیا^(۲)
 اور انہیں تازگی اور خوشی پہنچائی۔^(۳) (۱۱)
 اور انہیں ان کے صبر^(۴) کے بدلے جنت اور ریشمی
 لباس عطا فرمائے۔ (۱۲)
 یہ وہاں تختوں پر تکیے لگائے ہوئے بیٹھیں گے۔ نہ وہاں
 آفتاب کی گرمی دیکھیں گے نہ جاڑے کی سختی۔^(۵) (۱۳)
 ان جنتوں کے سائے ان پر جھکے ہوئے ہوں گے^(۶)

إِنَّا خَافُ مِنْ رَبِّنَا يَوْمًا عَبُوسًا قَمْطَرِيًّا ⑩

قَوْمُهُمُ اللَّهُ شَرَّ ذَلِكَ الْيَوْمِ وَلَقَّهْمُ نَصْرَةً وَسُرُورًا ⑪

وَجَزَاءُهمْ بِمَا صَبَرُوا جَنَّةً وَحَرِيرًا ⑫

ثُمَّ كَيْفَ يَنْفَعُهَا عَلَى الْأَرْبَابِكِ لَا يَرَوْنَ فِيهَا شَمْسًا وَلَا
 ذَمَهْرِيًّا ⑬

وَدَائِبُهُمْ عَلَيْهِمْ ظِلَالٌ هَاؤُلَاءِكَ قَطْرُوهَا تَنْبَلِيًّا ⑭

حکم دیا کہ ان کی تکریم کرو۔ چنانچہ صحابہ پہلے ان کو کھانا کھلاتے، خود بعد میں کھاتے۔ (ابن کثیر) اسی طرح غلام اور نوکر چاکر
 بھی اسی ذیل میں آتے ہیں جن کے ساتھ حسن سلوک کی ناکید ہے۔ آپ ﷺ کی آخری وصیت یہی تھی کہ ”نماز اور
 اپنے غلاموں کا خیال رکھنا۔ ابن ماجہ، کتاب الوصایا، باب هل أوصى رسول الله صلى الله عليه وسلم،

(۱) حضرت ابن عباس رضی اللہ عنہما نے قَمْطَرِيًّا کے معنی طویل کے کئے ہیں، عَبُوسٌ، سخت۔ یعنی وہ دن نہایت سخت
 ہو گا اور سختیوں اور ہولناکیوں کی وجہ سے کافروں پر بڑا لمبا ہو گا۔ (ابن کثیر)

(۲) جیسا کہ وہ اس کے شر سے ڈرتے تھے اور اس سے بچنے کے لیے اللہ کی اطاعت کرتے تھے۔

(۳) تازگی چروں پر ہوگی اور خوشی دلوں میں۔ جب انسان کا دل مسرت سے لبریز ہوتا ہے تو اس کا چہرہ بھی مسرت سے
 گلنار ہو جاتا ہے۔ نبی صلی اللہ علیہ وسلم کے بارے میں آتا ہے کہ جب آپ ﷺ خوش ہوتے تو آپ کا چہرہ مبارک
 اس طرح روشن ہو تا گویا چاند کا ٹکڑا ہے۔“ (البخاری، کتاب المغازی، باب غزوة تبوك، مسلم، کتاب التوبة،
 باب حدیث توبة كعب بن مالك،)

(۴) صبر کا مطلب ہے دین کی راہ میں جو تکلیفیں آئیں انہیں خندہ پیشانی سے برداشت کرنا، اللہ کی اطاعت میں نفس کی
 خواہشات اور لذات کو قربان کرنا اور معصیتوں سے اجتناب کرنا۔

(۵) ذَمَهْرِيًّا، سخت جاڑے کو کہتے ہیں۔ مطلب ہے کہ وہاں ہمیشہ ایک ہی موسم رہے گا، اور وہ ہے موسم بہار، نہ سخت
 گرمی اور نہ کڑا کے کی سردی۔

(۶) گو وہاں سورج کی حرارت نہیں ہوگی، اس کے باوجود درختوں کے سائے ان پر جھکے ہوئے ہوں گے یا یہ مطلب ہے
 کہ ان کی شانیں ان کے قریب ہوں گی۔

اور ان کے (میوے اور) گچھے نیچے لٹکائے ہوئے ہوں گے۔^(۱۳)

اور ان پر چاندی کے برتنوں اور ان جاموں کا دور کرایا جائے گا۔^(۱۴) جو شیشے کے ہوں گے۔ (۱۵)

شیشے بھی چاندی^(۱۳) کے جن کو (ساتی نے) اندازے سے ناپ رکھا ہو گا۔^(۱۴)

اور انہیں وہاں وہ جام پلائے جائیں گے جن کی آمیزش زنجبیل کی ہوگی۔^(۱۵)

جنت کی ایک نہر سے جس کا نام سلسبیل ہے۔^(۱۶)

اور ان کے ارد گرد گھومتے پھرتے ہوں گے وہ کم سن بچے جو ہمیشہ رہنے والے ہیں^(۱۷) جب تو انہیں دیکھے تو سمجھے

وَيَطَافُ عَلَيْهِمْ بِآيَاتِهِمْ مِنْ قِصَّةٍ وَالْكَوَابِ كَأَنَّهُمْ قَوَارِيرٌ ﴿۱۳﴾

قَوَارِيرٌ أَمِْنْ قِصَّةٍ تَدْرُودَهَا تَعْدَبِرًا ﴿۱۴﴾

وَيُسْقَوْنَ فِيهَا كَأْسًا كَانَ مِزَاجُهَا زَنْجَبِيلًا ﴿۱۵﴾

عَيْنًا فِيهَا تُسْقَى سَلْسَبِيلًا ﴿۱۶﴾

وَيَطُوفُ عَلَيْهِمْ وِلْدَانٌ مُغْتَلَبُونَ إِذَا رَأَىٰ تَهُمُ

حَسِبْتَهُم لُؤْلُؤًا مَّنْجُورًا ﴿۱۷﴾

(۱) یعنی درختوں کے پھل، گوش بر آواز فرماں بردار کی طرح، انسان کا جب کھانے کو جی چاہے گا تو وہ جھک کر اتنے قریب ہو جائیں گے کہ بیٹھے، لیٹے بھی انہیں توڑ لے۔ (ابن کثیر)

(۲) یعنی خادم انہیں لے کر جنتیوں کے درمیان پھریں گے۔

(۳) یعنی یہ برتن اور آب خورے چاندی اور شیشے سے بنے ہوں گے۔ نہایت نفیس اور نازک۔ گویا یہ صنعت ایسی ہے کہ جس کی کوئی نظیر دنیا میں نہیں ہے۔

(۴) یعنی ان میں شراب ایسے اندازے سے ڈالی گئی ہوگی کہ جس سے وہ سیراب بھی ہو جائیں، تنگی محسوس نہ کریں۔ اور برتنوں اور جاموں میں بھی زائد نہ بچی رہے۔ مہمان نوازی کے اس طریقے میں بھی مہمانوں کی عزت افزائی ہی کا اہتمام ہے۔

(۵) زَنْجَبِيلٌ (سونٹھ، خشک ادراک) کو کہتے ہیں۔ یہ گرم ہوتی ہے۔ اس کی آمیزش سے ایک خوشگوار تلخی پیدا ہو جاتی ہے۔ علاوہ ازیں عربوں کی یہ مرغوب چیز ہے۔ چنانچہ ان کے قہوہ میں بھی زنجبیل شامل ہوتی ہے۔ مطلب ہے کہ جنت میں ایک وہ شراب ہوگی جو ٹھنڈی ہوگی جس میں کافور کی آمیزش ہوگی اور دوسری شراب گرم، جس میں زنجبیل کی ملاوٹ ہوگی۔

(۶) یعنی اس شراب زنجبیل کی بھی نہر ہوگی جسے سلسبیل کہا جاتا ہے۔

(۷) شراب کے اوصاف بیان کرنے کے بعد، ساتیوں کا وصف بیان کیا جا رہا ہے ”ہمیشہ رہیں گے“ کا ایک مطلب تو یہ ہے جنتیوں کی طرح ان خادموں کو بھی موت نہیں آئے گی۔ دوسرا، یہ کہ ان کا بچپن اور ان کی رعنائی ہمیشہ برقرار رہے گی۔ وہ نہ بوڑھے ہوں گے نہ ان کا حسن و جمال متغیر ہو گا۔